

# अंबेडकर यूनिवर्सिटी में भी आई 100 फीसद की कटऑफ, दाखिले आज से शुरू

वैभव न्यूज

नई दिल्ली। दिल्ली विश्वविद्यालय के बाद दिल्ली सरकार के अंतर्गत आने वाली अंबेडकर यूनिवर्सिटी ने भी मंगलवार को स्नातक के सात कोर्स के लिए अपनी पहली कटऑफ लिस्ट जारी कर दी।

यहां के चार कोर्सों में दाखिले के लिए बेस्ट फोर विषयों में 100

फीसद अंकों की जरूरत होगी। इनमें मुख्यतः बीए ऑनर्स इन सोशल साइंसेज एंड ह्यूमेनिटीज, अंग्रेजी, साइकोलॉजी व सोशलॉजी हैं। विश्वविद्यालय की प्रवक्ता शर्मिष्ठा रॉय का कहना है अंबेडकर विश्वविद्यालय राज्य विश्वविद्यालय है जिसके कारण यहां की 85 फीसद सीटें केवल दिल्ली के विद्यार्थियों के लिए और 15 फीसद सीटें बाहरी राज्यों के

विद्यार्थियों के लिए आरक्षित हैं। यहां पहली कटऑफके आधार पर कश्मीरी गेट स्थित कैम्पस में दाखिले 9 से 11 जुलाई तक होंगे। यहां दाखिले के लिए आने वाले छात्रों को अपने मूल दस्तावेज व उनकी फोटो कॉपी, अपने पासपोर्ट फोटो व फीस के लिए 22 हजार 300 रुपये का डिमांड ड्राफ्ट देना होगा। दाखिले सुबह 10 बजे से शाम 4 बजे तक होंगे।■

कट ऑफ जारी